

У сталіцу, на Народны сход

Учора ў Мінск для ўдзелу ў сходзе прыбылі дэлегацыі з усёй краіны. Адну з іх — ад Ельскага раёна — сустрэў наш фотакарэспандэнт. Сярод лепшых прадстаўнікоў Ельшчыны — людзі розных прафесій і спецыяльнасцяў. Мікалай Трафімаў — галоўны ляснічы Ельскага лясгаса, Галіна Лопарт — настаўніца беларускай мовы і літаратуры Ельскай раённай гімназіі, Сяргей Петралай — токар Ельскага прадпрыемства меліярацыйных сістэм, Настасся Матыгіна — галоўны бухгалтар КСУП «Скараднянскі», Юрый Бараноўскі — галоўны інжынер КСУП «Саўгас «Камуніст». У складзе дэлегатаў — старшыня Ельскага райвыканкама Леанід Пісанік і яго намеснік Галіна Ільюк, старшыня раённага Савета дэпутатаў Сяргей Матуска.



Дзяржаўная справа Адноўлена РЭСПУБЛІКАНСКАЯ ДОШКА ГОНАРУ



Указам Прэзідэнта ад 15 чэрвеня 2016 года №225 па выніках рэспубліканскага спаборніцтва вызначаны 70 пераможцаў — рэгіёнаў і прадпрыемстваў, чые назвы адзначаны на дошцы.

Па словах міністра эканомікі Уладзіміра ЗІНОУСКАГА, які разам з Васілём МАЦЮШЭУСКІМ, першым намеснікам прэм'ер-міністра, адкрыў адноўленую дошку, ушанаванне пераможцаў звязана з падвядзеннем вынікаў чарговай пяцігодкі. І занясенне на дошку гонару — гэта знак увагі дзяржавы да тых калектываў, якія дасягнулі найлепшых паказчыкаў у сферы сацыяльна-эканамічнага развіцця і эканоміі паліўна-энергетычных і матэрыяльных рэсурсаў. Акрамя таго міністр адзначыў, што ў бягучай пяцігодцы плануецца развіваць робатэхніку, нана- і біятэхналогіі, медыцынскую прамысловасць і шэраг іншых галін, якія дазваляць ствараць інавацыйную прадукцыю.


Без грыфу «сакрэтна» РАДКІ ПРАЎДЫ У Нацыянальным архіве Беларусі прэзентавалі адразу тры кнігі, прысвечаныя ахвярам Вялікай Айчыннай вайны

Карта групой нямецкіх войск, датаваная 1 мая 1941 года, схема акупаванага Мінска з указаннем вуліц на нямецкі манер, дакладныя запісы на імя Сталіна аб канцэнтрацыі войск вермахта ля нашых межаў — усё сведчыла, што пачнецца вайна. Пра тое, што нападзенне гітлераўскай Германіі на Савецкі Саюз не было поўнай нечаканасцю, расказваюць і іншыя артэфакты Вялікай Айчыннай, прадстаўленыя на выстаўцы «Забыццю не падлягае», якая адкрылася ў Нацыянальным архіве Беларусі.

Шырокая грамадскасі таксама прэзентавалі зборнікі дакументаў і матэрыялаў «Трасцянец. Трагедыя народаў Еўропы. Памяць у

Беларусі», «Лагеры савецкіх ваеннапалонных. 1941 — 1944 гг.» і даведнік «Асуджэнне замежных ваеннапалонных і інтэрніраваных у Беларусі. 1944 — 1951 гг.».

Не прыхаць на гэтае мерапрыемства азначала б здрадзіць памяці роду, — пераканана міністр інфармацыі Лілія АНАНІЧ. — Кожны тэрац беларус загінуў на той вайне. У многіх гэтая рана ў сям'ях дагэтуль крывавіць. У нас, у Беларусі, гэта святая памяць і дзяржаўная інфармацыйная палітыка — нішто не забыта, нішто не забыты. Здавалася б, шмат клопату ў нас з вамі, шмат цікавых тэм, калі казаць пра кнігавыданне, але менавіта такія кнігі, якія сёння прэзентуюцца, павінны выдавацца пры дзяржаўнай падтрымцы. Гэта тыя радкі, якія з пакалення ў пакаленне павінны



Дырэктар Нацыянальнага архіва Беларусі Віктар КУРАШ распаўядае пра адну з прэзентуемых кніг.

ХРОНІКА АПОШНІХ ПАДЗЕЙ

Бельгія забароніць вольны продаж хімікатаў

Улады Бельгіі вырашылі забараніць з 1 ліпеня вольны продаж некаторых прадуктаў бытавой хіміі, якія могуць выкарыстоўвацца для стварэння самаробнай выбуховы. У спіс з сямі рэчываў трапілі перакіс вадароду, азотная кіслата, нітраметан і яшчэ чатыры гербіцыды, вырабленыя на аснове розных злучэнняў натрыю і хлору.

Бельгійскія ўлады таксама вырашылі ўзяць пад асаблівы кантроль продаж ацэтону і азотных угнаенняў прыватным асобам. Спецслужбы заклікалі ўладальнікаў адпаведных крамаў паведамляць па спецыяльным тэлефоне і электронным адрасе аб падарозных закупках. Па звестках паліцыі, ацэтон і перакіс вадароду ўжываліся ў якасці кампанентаў самаробнай выбуховы, якая была выкарыстана пры тэрактах 22 сакавіка ў аэрапорце і метра Бруселя.

У канцы сакавіка ў прытулку тэрарыстаў на вуліцы Мары Рух з брусельскай камуне Скарбек праваахоўнікі выявілі 15 кілаграмаў выбуховы, 150 літраў ацэтону, 30 літраў перакісу вадароду, дэтанатары, чамадан, напоўнены цвікамі і шрубамі, з дапамогай якіх тэрарысты маглі вырабіць бомбу.

МАК не пускае расійскіх лёгкаатлетаў на Алімпіяду

Міжнародны алімпійскі камітэт на саміце ў Лазане падтрымаў рашэнне Міжнароднай асацыяцыі лёгкаатлетных федэрацый (IAAF) адхіліць зборную Расіі ад удзелу ў Алімпійскіх гульнях 2016 года ў Рыа-дэ-Жанейра.

Рашэнне МАК носіць рокамандэцыйны характар. Між тым Усерасійская федэрацыя лёгкай атлетыкі разглядае магчымасць падачы іску ў Спартыўны арбітражны суд (CAS) у Лазане, каб аспрэчыць рашэнне IAAF. Права падаць апеляцыю ёсць таксама ў кожнага спартсмена. Кіраўнік МАК Томас Бах таксама заявіў, што ўся расійская алімпійская зборная не будзе адхілена ад удзелу ў Гульнях. Акрамя таго, ён дапусціў з'яўленне расійскіх лёгкаатлетаў у Рыа, але толькі ад міжнародных спартыўных федэрацый.

ПАДРАБЯЗНАСЦІ

Жанчынам шкодна шмат працаваць?

Паводле слоў супрацоўнікаў універсітэта Агаё, калі ў жанчыны шмат нагрузак, фізічных і разумовых, у яе павялічваецца рызыка развіцця сур'ёзных захворванняў, піша «Расійская газета». Гэта даказала даследаванне каля 7500 чалавек, навуковцы ацэньвалі іх стан здароўя і ўзровень нагрузкі на працы. Так была выяўлена сувязь паміж хваробамі і колькасцю адпрацаваных гадзін за апошнія 32 гады.

Як высветлілася, чым больш працяглы працоўны тыдзень у жанчын, тым вышэйшая рызыка развіцця сардэчна-сасудзістых захворванняў, артрыту, дыябету і раку. Рызыка павышалася, нават калі працоўны тыдзень доўжыўся больш за 40 гадзін. У выпадку, калі яна працягвалася 60 гадзін, рызыка з'яўлення хвароб праз 30 гадоў падвышалася ў тры разы. Эксперты падкрэсліваюць: акрамя працы, нагрузку для жанчын складаюць хатнія справы. Прычына ўсіх хвароб — стрэс, які узнікае з-за ператамлення. Характэрна: для мужчын актыўная праца, наадварот, карысная. Хоць, вядома, тут дзейнічае прынцып разумнасці.

Будзе падзея!

Арганізатары паўмарафону чакаюць ад спаборніцтваў ажыятажу

Леташнія забегі выклікалі сапраўдны рэзананс. Па падліках міліцыі, на дыстанцыі беглі 19 тысяч як зарэгістраваных удзельнікаў, так і тых энтузіястаў, якія проста далучыліся да бегуноў. Сёлетні старт чакаецца з няменшай цікавасцю. Што казаць, калі свой удзел у ім ужо павердзілі некалькі беларускіх топ-чыноўнікаў!..

Шчыра кажучы, вельмі цікава назіраць, як сямімільнымі крокамі ў нашай краіне развіваецца бегавая культура. Аматары штодня бегаюць на стадыёнах, у парках, па сцэжках здароўя. І Мінскі паўмарафон для такіх актыўных

«РАЗЛІЧВАЕМ НА ДВАЦЦАЦЬ ТЫСЯЧ УДЗЕЛЬНІКАЎ»

грамадзян — сапраўднае спартыўнае свята.

— Пасля завяршэння леташняга паўмарафону людзі не хацелі разыходзіцца, — узгадвае Вадзім ДЗЕВЯТООСКИ, дэпутат Палаты прадстаўнікоў, старшыня Беларускай федэрацыі лёгкай атлетыкі, падчас адмысловай прэс-канферэнцыі. — Яны без шашлыка кантактавалі паміж сабой, фатаграфаваліся з медалямі і знаходзілі гэтае баўленне часу цікавым. А што пасля рабілася ў сацыяльных сетках!

Калі верыць статыстыцы, у забегх удзельнічалі прадстаўнікі 172 населеных пунктаў Беларусі і 38 краін свету. Лічбы, безумоўна, уражваюць. А як будзе гэтым разам?



ЗАДАВАЙЦЕ ПЫТАННІ, ВЫКАЗВАЙЦЕ ПАЖАДАННІ
Падчас правядзення пятага Усебеларускага народнага сходу будзе працаваць «гарачая» тэлефонная лінія. 22 чэрвеня 2016 года — з 11.00 да 18.00 гадзін і 23 чэрвеня 2016 года — з 10.00 да 13.00 гадзін.
Кожны ахвотны можа патэлефанаваць па шматканальных тэлефонах: 276-00-00, 282-00-00, задаць пытанні, выказаць пажаданні. Код Мінска — 8-017.